

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop. Syed Inqesh Ali

Call : 9490916775, 9652790005

CLASSIC

COMPUTERS & XEROX ELECTRONICS



‘బనకచర్ల ’ సింగిల్ పాయింట్ అజెండాతో ఏపీ... 13 అంశాలతో తెలంగాణ సర్కార్...

దిల్లీ: తెలుగు రాష్ట్రాల మధ్య ఉన్న జల అంశాలపై చర్చించేందుకు ఏపీ, తెలంగాణ సీఎలు భేటీ అయ్యారు. దిల్లీలోని శ్రమశక్తి భవన్‌లో కేంద్ర జలశక్తి శాఖ మంత్రి సీఆర్ పాటిల్ ఆధ్వర్యంలో ఏపీ సీఎం చంద్రబాబు, తెలంగాణ సీఎం రేవంత్‌రెడ్డి సమావేశమయ్యారు. భేటీ ప్రారంభంలో సీఆర్ పాటిల్‌తో పాటు చంద్రబాబు, రేవంత్‌రెడ్డి వరస్పరం కరచాలనం చేసుకున్నారు. గోదావరి-బనకచర్ల ప్రాజెక్టు అనుసంధానం సింగిల్ పాయింట్ అజెండాను ఏపీ.. 13 అంశాలను తెలంగాణ ప్రతిపాదించాయి. ఇరు రాష్ట్రాల ప్రతిపాదనలను కేంద్ర ప్రభుత్వం అజెండాలో చేర్చింది. ఈ భేటీకి ఏపీ, తెలంగాణ జలవనరుల శాఖ మంత్రులు నిమ్మల రామానాయుడు, ఉత్తమకుమార్‌రెడ్డి, ఇరు రాష్ట్రాల సీఎస్‌లు, జలవనరుల శాఖ కార్యదర్శులు, ఇంజనీర్లు హాజరయ్యారు. సమావేశానికి ముందు ఆయా రాష్ట్రాల అధికారులతో ఇరువురు

సీఎలు సమావేశమయ్యారు. భేటీలో లేవనెత్తాల్సిన అంశాలు, సాంకేతికంగా ఇవ్వాల్సిన సమాధానాలపై చర్చించారు. సీఎలు తమ అధికారిక నివాసాల్లో సుమారు గంటన్నరపాటు సీఎస్‌లు, నీటిపారుదలశాఖ ఉన్నతాధికారులతో సమీక్షించారు. **బనకచర్లతో ఎగువ రాష్ట్రాలకు ఎలాంటి నష్టం ఉండదు: ఏపీ...** గోదావరి-బనకచర్ల ప్రాజెక్టు అనుసంధానం సింగిల్ పాయింట్ అజెండాను ప్రతిపాదించిన ఏపీ.. ఈ ప్రాజెక్టు లక్ష్యాలను నివేదిక రూపంలో సమర్పించింది. సముద్రంలో వృథాగా కలిసే జలాలనే వినియోగిస్తామని వివరించింది. ఈ సందర్భంగా గోదావరిలో వందేళ్ల సరాసరి ప్రవాహాల గణాంకాలను పేర్కొంది. ఏటా 3వేల టీఎంసీలు సముద్రంలో కలుస్తున్నాయని తెలిపింది. బనకచర్ల ద్వారా గరిష్ఠంగా 200 టీఎంసీలే తరలిస్తామని వివరించింది. ఈ ప్రాజెక్టు వల్ల ఎగువ రాష్ట్రాలకు ఎలాంటి నష్టం ఉండదని.. 11 ఏళ్లుగా తెలంగాణలో కట్టిన

జల వివాదాలపై... సుదీర్ఘ చర్చ

ఏ ప్రాజెక్టుకూ అభ్యంతరం చెప్పలేదని పేర్కొంది. దిగువ రాష్ట్రంగా తమ చర్యలను తెలంగాణ, కేంద్ర ప్రభుత్వం అర్థం చేసుకోవాలని కోరింది. **తెలంగాణ ప్రతిపాదించిన 13 అంశాలవే..** పాలమూరు రంగారెడ్డి ఎత్తిపోతల పథకం, డిండి ఎత్తిపోతల పథకానికి అనుమతులు ఇవ్వాలి. శ్రీశైలం నుంచి వేరే బేసిన్‌కి అంద్రప్రదేశ్ నీటి తరలింపు వనరులను వెంటనే ఆపేయాలి ఉమ్మడి రాష్ట్రంలో తెలంగాణ ప్రారంభించిన ప్రాజెక్టులకు సహకరించేలా కృష్ణా ట్రైబ్యూనల్‌లో మద్దతుగా వాదించేలా ఏపీని ఒప్పించాలి. కృష్ణానది జలాలను వేరే బేసిన్‌కు తరలించకుండా కృష్ణా రివర్ మేనేజ్‌మెంట్ బోర్డు చర్యలు తీసుకునేలా ఆదేశించాలి. కృష్ణా జలాలను అక్రమ తరలింపును అడ్డుకునేందుకు టెలిమెట్రీలను ఏర్పాటు చేసేందుకు ఏపీ అంగీకరించాలి. తుంగభద్ర బోర్డు నీటి తరలింపుపై చర్చించాలి. రాయలసీమ లిఫ్ట్ ఇరిగేషన్ పథకంపై ఎన్టీఆర్ ఉత్తర్యులను అమలు చేసే విధంగా కేంద్ర జలశక్తి శాఖ చర్యలు

తీసుకోవాలి. ఈ పథకంపై చట్టపరంగానే ముందుకు వెళ్లాలి. శ్రీశైలం కుడి కాలువ ద్వారా ఎక్కువ నీటి తరలింపును నియంత్రించాలి. శ్రీశైలం ప్రాజెక్టులో కొత్త ప్రాజెక్టులు హంద్రీనీవా, వెలిగొండ, గురు రాఘవేంద్ర నిర్మాణాలను నియంత్రించాలి. శ్రీశైలం డ్యాం స్కీమ్‌కి తగిన చర్యలు తీసుకోవాలి. శ్రీశైలం నుంచి నీటి తరలింపు ద్వారా విద్యుత్ ఉత్పత్తికి తీవ్ర విఘాతం కలుగుతోంది.. దీనిని అడ్డుకోవాలి. పోలవరం ప్రాజెక్టు తరహాలోనే ఇచ్చింపల్లి ప్రాజెక్టు నిర్మాణానికి కేంద్ర ప్రభుత్వం నిధులు ఇవ్వాలి. ఇచ్చింపల్లి నుంచి కావేరీకి గోదావరి జలాల తరలింపుకు మేము సిద్ధం. అందులో 200 టీఎంసీల నీటిని వాడుకునేందుకు అనుమతులు ఇవ్వాలి. సమృద్ధి సాగర్ ప్రాజెక్టుకు అనుమతులు ఇవ్వాలి. ప్రాణహిత-చేవెళ్ల నుజల స్రవంతి ప్రాజెక్టుకు ఏబిటీపీ కింద నిధులు ఇవ్వాలి. మహారాష్ట్ర ప్రభుత్వంతో కేంద్ర ప్రభుత్వమే చర్చలు జరిపి తుమ్మిడి హల్ది వర్ష బ్యారేజ్ నిర్మాణానికి సహకరించాలి.



దిల్లీ: తెలుగు రాష్ట్రాల మధ్య కృష్ణా, గోదావరి జలాల అంశంలో ఉన్న సమస్యలపై చర్చించడానికి అధికారులు, ఇంజనీర్లతో కమిటీ ఏర్పాటు చేయాలని నిర్ణయించామని తెలంగాణ సీఎం రేవంత్‌రెడ్డి తెలిపారు. ఆ కమిటీ నివేదిక మేరకు తదుపరి చర్యలు ఉంటాయన్నారు. తెలుగు రాష్ట్రాల ముఖ్యమంత్రులతో కేంద్ర జలశక్తిశాఖ నిర్వహించిన సమావేశం అనంతరం సీఎం రేవంత్‌రెడ్డి, మంత్రి ఉత్తమకుమార్‌రెడ్డి మీడియా సమావేశం నిర్వహించారు. ఈ భేటీలో ఏపీ ప్రభుత్వం నుంచి గోదావరి-బనకచర్ల ప్రాజెక్టు కడతామన్న ప్రతిపాదన చర్చకు రాలేదని సీఎం రేవంత్‌రెడ్డి చెప్పారు. అజెండాలో వారు కడతామనే ప్రతిపాదనే చర్చకు రానప్పుడు ఆపాలన్న చర్చే ఉండదన్నారు. ఇది అపెక్స్ కమిటీ భేటీ కాదని చెప్పారు. “తెలంగాణ హక్కులను కేసీఆర్ గతంలో ఏపీకి ధారాదత్తం చేశారు. ఆయన చేసిన తప్పులను సరిదిద్దే ప్రయత్నం చేస్తున్నాం. పెండింగ్ సమస్యల పరిష్కారం కోసం ఈ సమావేశం జరిగింది. ఈ భేటీలో కేంద్ర ప్రభుత్వం కేవలం నిర్వాహక పాత్రే పోషించింది. కేంద్రం ఎవరివైపు మాట్లాడలేదు. భేటీలో తీసుకున్న నిర్ణయాలన్నీ తెలంగాణ విజయమే. అనుమానించుకుంటూ పోతే ముందుకు సాగలేం. సమస్యలను పరిష్కరించుకునేందుకే ఉన్నాం.. గొడవలు పెట్టుకునేందుకు కాదు. ఇరు రాష్ట్రాలు గొడవలు పెట్టుకోవాలని కొందరు చూస్తున్నారు. వివాదాలు లేకుండా సమస్యలను పరిష్కరించుకోవడమే మా అజెండా”అని సీఎం రేవంత్‌రెడ్డి అన్నారు.



హైదరాబాద్: తెలంగాణ పంచాయతీరాజ్ ఇంజనీర్ ఇన్ చీఫ్ కనకరత్నం ఏసీబీ వలలో చిక్కారు. డీఈ బదిలీ విషయంలో ఆయన రూ. 50వేలు డిమాండ్ చేశారు. లంచం దబ్బు తీసుకుంటుండగా ఏసీబీ అధికారులు పట్టుకున్నారు. ఈ ఏడాది మార్చి 31న కనకరత్నం పదవీవిరమణ పొందారు. అయితే, ప్రభుత్వం ఆయన పదవీకాలాన్ని మరో ఏడాదిపాటు పొడిగించింది. కాగా సొంత శాఖలోని డీఈ తాండూరు నుంచి వికారాబాద్‌కు బదిలీ చేయాలని కోరగా.. కనకరత్నం రూ.50వేలు లంచం అడిగారు. దీంతో డీఈ ఏసీబీని ఆశ్రయించారు. దీంతో కనకరత్నం లంచం తీసుకుంటుండగా.. ఏసీబీ అధికారులు రెడ్ హ్యాండెడ్‌గా పట్టుకున్నారు. పంచాయతీ రాజ్ కార్యాలయంతోపాటు కేపీహెచ్‌బీ కాలనీలోని ఆయన నివాసంలోనూ సోదాలు నిర్వహించారు. అనంతరం కనకరత్నంను అరెస్టు చేసినట్లు ఏసీబీ డిఎస్పీ శ్రీధర్ వెల్లడించారు.



హైదరాబాద్: కూలించుంటున్న మేడిగడ్డ ఆనకట్టపైనే చర్చ పెడదామని.. సీఎం రేవంత్‌రెడ్డి ఈ సవాల్‌ను స్వీకరించాలని భారత రాష్ట్ర సమితి కార్యనిర్వాహక అధ్యక్షుడు కేటీఆర్ అన్నారు. సీఎం సవాల్‌కు ప్రతిస్పాల్‌గా చర్చకు వెళితే పారిపోయాదని, మళ్లీ చర్చకు పిలుస్తున్నారని ఎద్దేవా చేశారు. తెలంగాణ భవన్‌లో జరిగిన దళితబంధు సాధన సమితి సమావేశంలో కేటీఆర్ మాట్లాడుతూ.. డమ్ముంటే మేడిగడ్డ ఆనకట్టమీద చర్చకు తాము విసిరిన సవాల్‌ను స్వీకరించాలన్నారు. “సీఎం తన స్థాయిని మరచి పదే పదే దిగజారుడు మాటలు మాట్లాడుతున్నారు. ప్రజలకు ఇచ్చిన హామీలు అమలు చేయమంటే బెదిరింపులకు పాల్పడుతున్నారు. కాంగ్రెస్ పార్టీ ఇచ్చిన మేనిఫెస్టో ఈ శతాబ్దపు అతిపెద్ద మోసం. 420 హామీలు ఇచ్చి తెలంగాణలోని సబ్బండ్ల వర్గాలను నిట్టనిలుపునా మోసం చేస్తోంది. గత ప్రభుత్వం ఎంపిక చేసిన ప్రతి ఒక్క దళిత బిడ్డకు ‘దళిత బంధు’ ఇవ్వాలి. శ్రీశైల్ వెంటనే తొలగించి, కాంగ్రెస్ ఇచ్చిన హామీ మేరకు రూ.12లక్షల దళితబంధు ప్రారంభించాలని డిమాండ్ చేశారు.

సీఎం భట్టికి టెబ్బ రాస్తా”అని కేటీఆర్ అన్నారు. **సీఎం రేవంత్ క్షమాపణ చెప్పాలి:** తెలుగు రాష్ట్రాల ముఖ్యమంత్రుల భేటీలో మొదటి అంశమే బనకచర్ల అని భారత రాష్ట్ర సమితి నేత, మాజీ మంత్రి హరీశ్‌రావు అన్నారు. కానీ.. బనకచర్ల ప్రస్తావనే రాలేదని సీఎం రేవంత్‌రెడ్డి చెప్పారని.. ఆయన మాటలు, చేతలకు పొంతన ఉండదని విమర్శించారు. హైదరాబాద్‌లో నిర్వహించిన మీడియా సమావేశంలో హరీశ్‌రావు మాట్లాడారు. బనకచర్ల ప్రాజెక్టు ఇతర అంశాల పరిష్కారానికే కమిటీ ఏర్పాటు చేస్తున్నట్లు ఏపీ మంత్రి నిమ్మల రామానాయుడు అన్నారు ఆయన చెప్పారు. “రాష్ట్రంలో భాజపా, తెదేపా రిమోట్ పాలన కొనసాగుతోంది. కమిటీ నిర్ణయాన్ని అంగీకరిస్తామని సీఎం రేవంత్ చెప్పడం నీబలు కాదు. బనకచర్లపై కేంద్రం భేటీయే తప్ప.. సీఎం పాతాళం మరో తప్ప.. 4 కేంద్ర సంగ్రహాలిరన్నదింపిన ప్రతిపాదనపై సమావేశం ఎలా నిర్వహిస్తారు? రాష్ట్రానికి ద్రోహం చేస్తూ సీఎం మరణశాసనం రాశారు. బేషరతుగా ఆయన క్షమాపణ చెప్పాలి” అని హరీశ్‌రావు డిమాండ్ చేశారు.

రేవంత్ కు షేబ్‌వార్... 3 కేలక నిర్ణయాలకు కేంద్ర కేబినెట్ ఆమోదం

ప్రధాని నరేంద్ర మోడీ అధ్యక్షతన బుధవారం ఆయన నివాసంలో జరిగిన కేంద్ర మంత్రివర్గ సమావేశంలో మూడు కేలక నిర్ణయాలకు ఆమోదం లభించింది. దేశ వ్యవసాయ ఆర్థిక వ్యవస్థ, పునరుత్పాదక ఇంధన రంగాన్ని బలోపేతం చేసే దిశగా కేంద్ర కేబినెట్ కీలక నిర్ణయాలు తీసుకుంది. ఈ భేటీలో సీఎం ధన్ ధాన్య కృషి యోజన పథకాన్ని కేబినెట్ ఆమోదించింది. ఈ పథకం ద్వారా దేశ వ్యాప్తంగా ఉన్న 1.70 కోట్ల మంది అసహజతలకు ప్రత్యక్షంగా లబ్ధి చేకూరనుంది. కేంద్ర కేబినెట్ నిర్ణయాల గురించి కేంద్ర మంత్రి అశ్వినీ వైష్ణవ్ మీడియాకు వెల్లడించారు. **ప్రధానమంత్రి ధన్-ధాన్య కృషి యోజన...** కేంద్ర మంత్రివర్గం “ప్రధానమంత్రి ధన్-ధాన్య కృషి యోజన” ను 2025-26 నుండి

ఆరు సంవత్సరాల కాలానికి ఆమోదించింది. ఈ పథకం ద్వారా 100 వ్యవసాయ జిల్లాలను అభివృద్ధి చేయాలని లక్ష్యంగా పెట్టుకున్నారు. ఈ పథకం నీతి ఆయోగ్ ‘ఆకాంక్ష జిల్లా’ కార్యక్రమం నుంచి ప్రేరణ పొందింది, అయితే ఇది ప్రత్యేకంగా వ్యవసాయం, దాని అనుబంధ రంగాలపై దృష్టి సారిస్తుంది. **వధకం లక్ష్యాలు:** వ్యవసాయ ఉత్పాదకతను పెంచడం, పంట వైవిధ్యాన్ని ప్రోత్సహించడం. నుస్థిర వ్యవసాయ పద్ధతులను అనుసరించడం. పంచాయతీ, భాక్ స్థాయిలో నిల్వ సౌకర్యాలను పెంచడం. నీటిపారుదల వ్యవస్థను మెరుగుపరచడం. ఈ పథకం 11 మంత్రిత్వ శాఖల పరిధిలోని 36 పథకాల సమన్వయం ద్వారా అమలు చేయబడుతుంది. ఇందులో రాష్ట్ర ప్రభుత్వాల పథకాలు, ప్రైవేట్



రంగ భాగస్వామ్యం కూడా ఉంటాయి. తక్కువ ఉత్పాదకత, తక్కువ పంట సైకిల్, తక్కువ రుణ పంపిణీ వంటి మూడు ప్రధాన సమస్యలకు ఆధారంగా 100 జిల్లాలను ఎంపిక చేస్తారు. ప్రతి రాష్ట్రం నుంచి కనీసం ఒక జిల్లాను చేర్చుకుంటారు. కేంద్ర కేబినెట్ 6 సంవత్సరాల కాలానికి రూ.24,000 కోట్ల వార్షిక వ్యయంతో కూడిన ప్రధానమంత్రి ధన్-ధాన్య కృషి యోజనను ఆమోదించింది. ఈ పథకం 36 ఇప్పటికే ఉన్న పథకాలను ఏకీకృతం చేస్తుంది. **పునరుత్పాదక ఇంధన రంగంలో భారీ పెట్టుబడులు...** ఎన్టీపీసీ లివిబెడ్‌కు పునరుత్పాదక ఇంధన రంగంలో పెట్టుబడుల కోసం ప్రస్తుత పరిమితికి మించి రూ. 20,000 కోట్ల వరకు పెట్టుబడి పెట్టడానికి అనుమతి ఇచ్చింది. ఈ పెట్టుబడి ఎన్టీపీసీ గ్రీన్ ఎనర్జీ లివిబెడ్, దాని అనుబంధ సంస్థలు, జాయింట్ వెంచర్ల ద్వారా

చేయబడుతుంది. దీని లక్ష్యం 2032 నాటికి 60 గిగావాట్ల పునరుత్పాదక ఇంధన సామర్థ్యాన్ని సాధించడం. అదేవిధంగా, ఎన్ఎల్ఐసీ ఇండియా లివిబెడ్‌కు కూడా రూ. 7,000 కోట్ల పెట్టుబడికి ప్రత్యేక మినహాయింపు లభించింది. ఈ మొత్తాన్ని అది తన పూర్తి యాజమాన్యంలోని అనుబంధ సంస్థ ఎన్ఎల్ఐసీ ఇండియా రెస్సెవబుల్స్ లివిబెడ్ ద్వారా పునరుత్పాదక ఇంధన ప్రాజెక్టులలో పెట్టుబడి పెడుతుంది. ఇది కంపెనీకి నిర్వహణ, ఆర్థిక సౌలభ్యాన్ని అందిస్తుంది. కేంద్ర కేబినెట్‌లో తీసుకున్న నిర్ణయాల గురించి కేంద్ర సమాచారం, ప్రసార శాఖ మంత్రి అశ్వినీ వైష్ణవ్ మాట్లాడుతూ.. ప్రధానమంత్రి ధన్-ధాన్య కృషి యోజన పంట కోత తర్వాత నిల్వ సామర్థ్యాన్ని పెంచుతుందని, నీటిపారుదల సౌకర్యాలను మెరుగుపరుస్తుందని, వ్యవసాయ ఉత్పాదకతను పెంచుతుందని చెప్పారు.

సంపాదకీయం

ప్రభాత సమీచారం
తెలంగాణ తెలుగు దినపత్రిక

సింగపూర్: ఖరీదైన నగరంగా

అగ్రస్థానం.. కారణమేంటి?

విలాసవంతమైన జీవనం కోరుకునే ధనవంతులకు ప్రపంచవ్యాప్తంగా ఎన్నో నగరాలు ఆకర్షణీయంగా నిలుస్తుంటాయి. అయితే తాజాగా విడుదలైన జూలియన్ బేర్ 'గ్లోబల్ వెల్త్ అండ్ లైఫ్ స్టైల్ రిపోర్ట్ 2025' ప్రకారం, సింగపూర్ వరుసగా మూడోసారి ప్రపంచంలోనే అత్యంత ఖరీదైన నగరంగా తన అగ్రస్థానాన్ని నిలబెట్టుకుంది. ఈ నివేదిక కనీసం ఒక మిలియన్ డాలర్ల సంపద కలిగిన వ్యక్తులు వినియోగించే విలాస వస్తువులు, సేవల వ్యయాలను విశ్లేషిస్తుంది. 2025 ఫిబ్రవరి-మార్చి మధ్య సేకరించిన డేటాను ఆధారంగా చేసుకుని ఈ 'లైఫ్ స్టైల్ ఇండెక్స్' రూపొందించబడింది.

సింగపూర్ ఇంత ఖరీదైన నగరంగా మారడానికి కారణాలేంటి?... సింగపూర్ అత్యంత ఖరీదైన నగరంగా మారడానికి అనేక కారణాలున్నాయి. ఈ నగరం ఆర్థికంగా, రాజకీయంగా అత్యంత స్థిరమైన వాతావరణాన్ని కలిగి ఉంది. అంతర్జాతీయ వ్యాపారాలకు అత్యంత అనుకూలమైన వాతావరణాన్ని అందిస్తుంది. విదేశీ పెట్టుబడులను ఆకర్షించడానికి తీసుకున్న విధానపరమైన మార్పులు కూడా ఒక కారణం. స్థానికులు విలాసవంతమైన వస్తువులు, సేవలపై అధికంగా ఖర్చు చేస్తుంటారు. ముఖ్యంగా బంగారం, హెల్త్ కేర్, విద్య, ఫుల్ టైమ్, ఆహారం వంటి రంగాల్లో సింగపూర్ లో ఖర్చులు గణనీయంగా ఎక్కువగా ఉన్నాయి. ఈ అంశాలన్నీ కలసి సింగపూర్ లో జీవన వ్యయాన్ని గణనీయంగా పెంచి, ఈ నగరాన్ని అగ్రస్థానంలో నిలబెట్టాయి.

- హాంగ్ కాంగ్ ను వెనక్కి నెట్టి లండన్ కు రెండో స్థానం... గత ఏడాది రెండో స్థానంలో ఉన్న హాంగ్ కాంగ్ ఈసారి మూడో స్థానానికి పడిపోయింది. దాని స్థానంలో లండన్ రెండో స్థానాన్ని దక్కించుకుంది. యూరప్ లోని జ్యూరిచ్, మిలాన్, పారిస్ వంటి నగరాలు కూడా అత్యంత ఖరీదైన నగరాల జాబితాలో తమ స్థానాన్ని పదిలం చేసుకున్నాయి.

టాప్ 10 ఖరీదైన నగరాల జాబితా:.... 1. సింగపూర్, 2. లండన్ 3. హాంగ్ కాంగ్ 4. షాంఘై 5. మొనాకో 6. జ్యూరిచ్ 7. న్యూయార్క్ 8. పారిస్ 9. సావో పౌలో 10. మిలాన్

- అంతర్జాతీయ పరిణామాల ప్రభావం... నివేదిక ప్రకారం, కరోనా అనంతర పరిస్థితులు మెరుగుపడినప్పటికీ, ప్రవ్యోల్బణం, భౌగోళిక రాజకీయ అనిశ్చితి, విదేశీ మారక ద్రవ్య మార్పుల ప్రభావం ఇంకా కొనసాగుతూనే ఉంది. ఈ అంశాలు ప్రపంచ వ్యాప్తంగా నగరాల జీవన వ్యయాలపై ప్రభావం చూపుతున్నాయి. విలాసవంతమైన జీవితం అనేది చాలా మందికి ఒక స్వప్నం. అయితే, దానిని పొందడానికి అయ్యే ఖర్చు కూడా అదే స్థాయిలో పెరుగుతుందని ఈ నివేదిక స్పష్టం చేస్తుంది. ప్రపంచంలోని ధనవంతులకే సరిపోయే నగరాల్లో, సింగపూర్ మరోసారి తన అగ్రస్థానాన్ని నిలబెట్టుకోవడం ఆకట్టుకుంటుంది. అయితే, సాధారణ వ్యక్తులకు మాత్రం ఈ నగరాలు ఒక సుదూర స్వప్నంగానే మిగిలిపోవచ్చు.

వాటాల మాట బాహుటమే!



కరీంనగర్ : నిబంధనల మేరకు పనులు చేసినా కాసులిస్తేనే కాగితాలు కదిలే తీరు ఉమ్మడి జిల్లాలో బాహుటంగానే సాగుతోంది. ఈ నెల 12న పంచాయతీరాజ్ శాఖ ఏఈ జగదీశ్ బాబు అనిశా అధికారులకు పట్టుబడిన ఉదంతమే ఇందుకు నిదర్శనం. సీసీ రోడ్డు పనులకు ఎంపీ రికార్డు చేయడానికి రూ.90 వేలు డిమాండ్ చేయడంతో విధి లేని పరిస్థితుల్లో గుత్తేదారు అనిశా అధికారులను ఆశ్రయించారు. రూ.15 లక్షల విలువైన పనిలో కచ్చితంగా 6 శాతం కమీషన్ అడగడం చర్చనీయాంశంగా మారింది. ఇదే అధికారి 2017లో కరీంనగర్ గ్రామీణ మండల ఏఈగా పని చేస్తూ గుత్తేదారు నుంచి రూ.1.50 లక్షలు తీసుకుంటూ అనిశాకు చిక్కాడు. పలుకుబడితో తిరిగి ఉద్యోగంలో చేరి మరోసారి లంచం తీసుకుంటూ దొరకడం అవినీతి తీరుకు అద్దం పడుతోంది. గత నెల 17న కరీంనగర్ లో పంచాయతీరాజ్ నిఘా, నాణ్యత విభాగంలో పని చేస్తున్న ఏఈ శరత్, సీనియర్ సహాయకుడు వేణుగోపాల్ రూ.8 వేలు లంచం తీసుకుంటూ అనిశాకు దొరికారు.

కేటగిరిని బట్టి కమీషన్

పంచాయతీరాజ్ శాఖలో ప్రతి పనికి సంబంధించి చెల్లించాల్సిన

శివారు ప్రాంతాల్లో వేగుతులు పట్టవా!



జమ్మికుంట: జమ్మికుంట పురపరిధిలోని వివీన గ్రామాలు సరైన రోడ్డు, మురుగు కాలువలకు నోచుకోవడం లేదు. 2019లో జమ్మికుంట మున్సిపల్ లో కొత్తపల్లి, ధర్మారం, రామన్నపల్లి గ్రామాలు విలీనమయ్యాయి. పురపాలకలో విలీనంతో ఆయా గ్రామాలు అభివృద్ధి చెందుతాయనుకుంటే.. కనీస మౌలిక వసతులు కల్పించటంలో అధికారులు విఫలమవుతున్నారు. అంతర్గత రహదారులు, పూర్తిస్థాయిలో మురుగుకాలువ లేక ఆయా కాలనీలవాసులు ఇబ్బందులు పడుతున్నారు.

శ్వశాసనాధీకలు లేక తిప్పలు

ధర్మారం, రామన్నపల్లిలో శ్వశాసనాధీకలు లేకపోవడంతో ఇబ్బందులు ఎదుర్కొంటున్నారు. శ్వశాసనాధీకల నిర్మాణం కోసం స్థలాలు కేటాయించినా.. వెళ్తేందుకు దారి లేక నిర్మాణ పనుల్లో ముందడుగు పడటం లేదు. దీంతో మృతదేహాలను సొంత భూములు, చెరువు శిఖాల వద్ద దహనం చేస్తున్నారు. కొత్తపల్లిలో శ్వశాసనాధీకకు ప్రహరీ నిర్మించాలని గ్రామస్థులు కోరుతున్నారు.

రోడ్లపై నిద్రకం

కొత్తపల్లిలో 17వ వార్డులో సీసీ రోడ్డు లేక ఇబ్బందులు పడుతున్నారు. ఆర్కేపీ వంతెన రోడ్డు వైపు గుంతలు పూడ్చాలని వాహనచోదకులు కోరుతున్నారు. జమ్మికుంట రైల్వేస్టేషన్ వద్ద ఫుల్ ఓవర్ వంతెన నిర్మించాలని ప్రజాప్రతినిధులు, ఉన్నతాధికారులకు విన్నవించినా స్పందన లేదని గ్రామస్థులు వాపోతున్నారు. దీంతో రైల్వేలో వచ్చిన

మొత్తంలో కేటగిరిని బట్టి 6 నుంచి 9 శాతం కమీషన్ ను నిర్ణయించినట్లు తెలుస్తోంది. కాగా ఇటీవలి కాలంలో బిల్లులు సరిగ్గా రాకపోవడంతో అరకారగా మంజూరయ్యే బిల్లుల్లో కచ్చితంగా 6 శాతాన్ని మాత్రం క్షేత్ర స్థాయి అధికారులు వసూలు చేస్తున్నారు. ఇందులో ఏఈ వాటాగా 3 శాతం, డీఈఈ వాటాగా 2 శాతం, మిగిలిన ఒక్క శాతం ఆ పై అధికారులకు వెళ్తున్నట్లు సమాచారం. ఇదేమని అడిగితే 'మీకు తెలియనిది కాదు కదా? పై అధికారులకు వాటాలివ్వాలి. లేదంటే సంతకాలు కావు' అని ఏఈ స్థాయి అధికారుల నుంచి వస్తోంది. ఇక కొన్ని చోట్ల బిల్లుల సంగతి దేవుడెరుగు.. పని మంజూర్ టెండర్లు పూర్తి కాగానే చేతిపాటం ప్రదర్శించే అధికారులూ ఈ శాఖలో ఎక్కువే.

అందితే సరే.. లేకుంటే కొర్రలు

మామూళ్ల వాసన వస్తే గాని ఈ శాఖలోని కొందరు అధికారులకు రాత్రి నిద్ర పట్టదు. అందుకే పని ప్రారంభం నుంచి పర్యవేక్షణలు, పరిశీలనలు, కొలతలు, ఉన్నతాధికారులకు దస్త్రాలు పంపడం వంటి పనులకు కొర్రలు పెట్టడం పరిపాటిగా మారింది. ఒకే గుత్తేదారు ఎక్కువ పనులు చేపట్టిన సందర్భాల్లోనూ 'దేని కమీషన్ దానిదే' అన్న ధోరణి కనిపిస్తోంది. దస్త్రం కదలాలంటే కచ్చితంగా ఎంతో కొంత జేబులో పెట్టాల్సిందే! లేదంటే ఉన్నతాధికారుల సంతకాలు కాలేదని, ఇంకా పనికి సంబంధించిన కొనరు పనులు పక్కాగా లేవని తిరకాసు పెట్టడం మామూలైపోయింది. ఇక అప్రకృష్టాలు పడి, కమీషన్లు ఇచ్చిన తర్వాత బిల్లుకు సంబంధించిన చెక్కు చేతిలోకి వచ్చినప్పుడు కార్యాలయంలోని అటెండర్ మొదలు ఇతర సిబ్బంది చేతుల్లో పచ్చనోట్లు పెట్టి తీరాల్సిందే! ఇప్పటికైనా పంచాయతీరాజ్ శాఖలో వేళ్లునుకుపోయిన అవినీతిపై ఉన్నతాధికారులు దృష్టి సారించాలి. ప్రతి పనికి చేయి చాపేమాళ్లను గుర్తిస్తూ శాఖాపరంగా చర్యలు తీసుకోవాలన్న అభిప్రాయం సర్వత్రా వ్యక్తమవుతోంది.

కాండెక్కిన్ కాబ్బలికాయ

యాదగిరిగుట్ట : భగవంతుడ్ని కొలిచే భక్తులు వివిధ పూజలు చేపడుతూ.. తమ స్థాయికి తగ్గట్లు మొక్కులు తీర్చుకుంటారు. కొబ్బరికాయ మొక్కును అన్ని వర్గాలకు చెందిన భక్తులు చెల్లించుకుంటారు. పెరిగిన కొబ్బరికాయ ధర దడ పుట్టిస్తోంది. గతంలో హెలోసీల్లో రూ.15 నుంచి రూ.20 వరకు ధర ఉండేది. ప్రస్తుతం అదే హెలోసీల్లో ధర రూ.30 నుంచి రూ.35కు డాలుతోంది. యాదగిరిగుట్ట పరిసరాల్లో రూ.40కి పైగానే విక్రయిస్తున్నారు.

కారణాలు ఇవే..!

మన రాష్ట్రానికి కొబ్బరికాయలు దిగుమతి చేసే తమిళనాడులో తెగులు సాకి వేలాది ఎకరాల్లో ఉత్పత్తి భారీ స్థాయిలో దెబ్బతినడంతో, ఆ రాష్ట్రం కొనుగోలు ధర పెంచి ఏపీ నుంచి సదరు కాయను దిగుమతి చేసుకుంటోంది. ఇక కేరళలో తుపాను ప్రభావంతో అత్యధిక సంఖ్యలో కొబ్బరి తోటలు ద్వ్వసమయ్యాయి. కర్ణాటకలో ఆది నుంచి ధరలు అధికమే. ఏపీలోని తోటలే తమిళనాడు, కేరళకు ఆధారమయ్యాయి. ధర విషయంలో వెనుకాడక ఆ రాష్ట్రంలోని బెంకాయను తమిళనాడు,



కేరళ రాష్ట్రాల హెలోసీల్ వ్యాపారులు కొనేస్తున్నారు. ఆషాఢ మాసంలో కొబ్బరికాయకు డిమాండ్ బాగానే ఉంటుంది. ఇక వచ్చే శ్రావణ మాసంలో బెంకాయ అవసరం అత్యధికమే. దిగుబడి, దిగుమతి కారవడిన సదరు కాయ ధర మరింత ప్రియంకానుంది. పల్లెల్లో బోనూ పుడుగు, శ్రావణ, లక్ష్మీ పూజలు, శ్రీసత్యనారాయణస్వామి ప్రతాలు జోరుగా సాగుతాయి. కొబ్బరికాయ కొట్టి, దైవారాధనల్లో పొల్చోనడం సంప్రదాయం.తెలంగాణలో పేరొందిన యాదగిరిగుట్ట పుణ్యక్షేత్రంతో పాటు ఉమ్మడి నల్గొండ జిల్లాలోని పలు ఆలయాలు, ఇళ్లల్లో వినియోగానికి రోజుకు ఒక లక్ష కాయ అవసరమని వ్యాపారులు చెబుతున్నారు. కేవలం గుట్ట క్షేత్ర పరిధిలో నిత్యం 10 నుంచి 15 వేల కొబ్బరికాయలు అవసరం.

సేవలు మెరుగు..

పురస్కారాలతో పరుగు

నర్సాపూర్ : సర్కారు ఆసుపత్రులంటనే మామ్మా అనే రోజులు పోతున్నాయి. రోజురోజుకు సేవలు మెరుగుపడిన రోగులు తరలివచ్చేలా చేస్తున్నారు సిబ్బంది. ఈ క్రమంలోనే ఏటా జాతీయ ఆరోగ్య విషన్ ప్రభుత్వ ఆసుపత్రులకు ప్రకటించే కాయకల్ప పురస్కారాలు అందుకుంటున్నారు.

ఆహ్లాదకర వాతావరణం

నర్సాపూర్ ప్రభుత్వ ప్రాంతీయ వైద్యశాలలో పారిశుధ్యం మెరుగుపడి కాయకల్ప అవార్డుకు ఎంపికైంది. ఇక్కడి సిబ్బంది 80.03 శాతం ప్రమాణాలు పాటించారు. ప్రధానంగా దవాఖానా ఆవరణలో పచ్చనిచెట్ల పెంపకంతో ఆహ్లాదకర వాతావరణం ఉండటం.. పరిసరాల పరిశుభ్రత.. పారిశుధ్య చర్యలు మెరుగ్గా ఉండడాన్ని అధికారులు గుర్తించారు. రోగులు, వారి వెంట వస్తున్న సహాయకులు ఆవరణలోని చెట్ల నీడన సేద తీరుతున్నారు. గర్భిణీలకు సేవలందించడంలోనూ ప్రశంసలు అందుకుంది. కాయకల్ప అవార్డుకు ఎంపిక కావడం సంతోషంగా ఉందని, ఇది తమ బాధ్యతను రెట్టింపు చేసేందని పర్యవేక్షకరాలు డాక్టర్ అమర్ సింగ్ తెలిపారు.

ముచ్చటగా మూడోసారి

50 పదకలు ఉన్న తూప్రాన్ ఆసుపత్రిలో ప్రసవాలు, ఓపీ, ఐపీ సేవలు, రోగులకు నాణ్యమైన భోజనం, పరిశుభ్రత, పచ్చదనం, శవపరీక్షలు.. ఇలా వివిధ రంగాల్లో సేవలపై ప్రశంసలు దక్కాయి. ఈ క్రమంలోనే రాష్ట్రస్థాయిలో తృతీయ బహుమతికి(రూ.లక్ష ప్రోత్సాహకం) ఎంపిక చేశారు. 2023లో మొదటి స్థానం సాధించి రూ.15 లక్షలు, 2024లోనూ ద్వితీయ స్థానంలో నిలిచి రూ.10 లక్షలు ప్రోత్సాహకం అందుకుంది. త్వరలోనే ప్రభుత్వం నుంచి అవార్డును అందుకుంటామని, నాణ్యమైన సేవలు కొనసాగేలా చర్యలు తీసుకుంటామని పర్యవేక్షకులు డాక్టర్ అమర్ సింగ్ తెలిపారు.

రాష్ట్రస్థాయిలో ద్వితీయ స్థానం

గజ్మీల్ దవాఖానా రాష్ట్ర స్థాయిలో ద్వితీయ స్థానంలో నిలిచి హాస్పిటల్ సాధించింది. వైద్యశాల నిర్వహణ, ఇన్ఫర్మేషన్ నియంత్రణ, పరిశుభ్రత, బయో వేస్ట్ మేనేజ్మెంట్ అంశాలపై ప్రశంసలు దక్కాయి. వంద పదకల సామర్థ్యమున్న ఆసుపత్రిలో నిత్యం వెయ్యికి పైగా రోగులు ఓపీ సేవలు పొందుతున్నారు. వంద మంది ఇన్పేషంట్లకు ఉండేందుకు సౌకర్యాలు కల్పించారు. ఆర్థో, చెవి, ముక్కు, కంటికి సంబంధించిన శస్త్రచికిత్సలు చేస్తున్నారు. దయాలసిస్ సేవలు అందుబాటులో ఉన్నాయి.

బెస్ట్ ఎక్స్ ప్రెండ్స్ అవార్డులు బ్యాక్ వంద పదకల ప్రాంతీయ ఆసుపత్రి ఎకో ఫ్రెండ్స్ విభాగంలో (పర్యావరణానికి హాని కలిగించని వద్దతులను అనుసరించడం) రాష్ట్ర స్థాయిలో ప్రథమ స్థానం, కాయకల్ప విభాగంలో 90 మార్పులు సాధించి మూడో స్థానంలో నిలిచింది. వైద్యశాలలో బెస్ట్, వండ్లు, ఇతర మొక్కలతో హార్బల్ గార్డెన్ ను ఏర్పాటు చేశారు. చిన్నారలను ఆదుకునేందుకు ఆట వస్తువులు, ఆహార పుస్తకాలు ఇస్తున్నారు. ప్రసవానంతరం బాలింతలు పెల్విక్ ఫ్లోర్, ఉదర వ్యాయామాలు చేసేందుకు వివిధ పరికరాలతో కూడిన గదిని నిర్వహిస్తున్నారు. ఆన్లైన్ ఓపీ సమాధు, దయాలసిస్, ఆరోగ్య శ్రీ విభాగంలో అత్యధిక శస్త్రచికిత్సలను చేసి దవాఖానా ప్రథమ స్థానంలో నిలిచింది.

నిరుద్యోగికి ఉపాధి తోన

వికారాబాద్ : రాష్ట్రంలో నిరుద్యోగ సమస్యను రూపుమాపడానికి ప్రభుత్వం ఎన్నో రకాల కార్యక్రమాలను చేపడుతోంది. యువ వికాసం కార్యక్రమంతో నిరుద్యోగ యువకులకు ఆర్థిక సాయాన్ని అందించి ఉపాధి కల్పించనుంది. ప్రభుత్వ ఉద్యోగాల భర్తీ వంటి చర్యలు చేపట్టింది. మరో అడుగు ముందుకేసి నిరుద్యోగ యువకుల కోసం 'డిటీ' (డిజిటల్ ఎంప్లాయిమెంట్ వ్యూమ్ ఆఫ్ తెలంగాణ) ప్రత్యేక యాప్ ను ప్రవేశపెట్టింది. యాప్ ను డౌన్లోడ్ చేసుకున్న నిరుద్యోగ యువకులకు అర్హతనుబట్టి వారికి సరిపడే ఉద్యోగ సమాచారాన్ని చేరవేస్తోంది. ఈ యాప్ కంపెనీలకు, నిరుద్యోగ యువతకు వాడగిగా పనిచేస్తోంది. అంతేకాకుండా వైద్యబ్యాలను పెంచుకునేందుకు శిక్షణ సంత్యల సమాచారాన్ని అందిస్తోంది. రిజిస్ట్రేషన్ వివరాలనుబట్టి అభ్యర్థి రెజిస్ట్రేషన్ తయారు చేస్తారు. విద్యార్హత ఇంటర్మీడియట్, అప్రెంటిస్ శు సంబంధించిన సమాచారాన్ని అందిస్తోంది. **డాన్ లోడ్ ఇలా..** గూగుల్ ప్లే స్టోర్ కు వెళ్లి ఈ యాప్ ను డౌన్లోడ్ చేసుకోవాలి. అందులో ఉద్యోగాధికారాలు చేరాలి. ఇంటిపేరు, మొబైల్ నంబర్, మెయిల్ ఐడీ, పుట్టిన తేదీ, లింగం, విభిన్న వికలాంగులు, సామాజిక స్థితి, చిరునామా వంటి ప్రాథమిక సమాచారాన్ని సమాధు చేయాలి. అంతేకాకుండా తెలిసిన భాషలు, విద్యార్హత, వైద్యబ్యాల, విద్యాభ్యాస సమాచారం, అనుభవం తదితర వివరాలను పూర్తిచేయాలి. తర్వాత మెనుకు వెళ్లి ఉద్యోగాలను అన్వేషించాలి. ఉద్యోగాన్ని ఆమోదిస్తే ఉద్యోగిదారుడితో సంభాషించాలి. మౌఖిక పరీక్షకు పిలిస్తే నిర్దేశిత తేదీ రోజున వెళ్లాలి. ఉద్యోగానికి ఎంపికైతే ఉద్యోగ నియామక పత్రాన్ని పొందుతారు. డిటీ యాప్ గురించి గ్రామీణ ప్రాంతాల్లో ముఖ్యంగా ప్రచారం చేస్తున్నామని వికారాబాద్ జిల్లా పరిశ్రమల జనరల్ మేనేజర్ మహేశ్వర్ తెలిపారు.

ఆస్తుల సేకరణ వేగవంతం

హైదరాబాద్: నగరంలో చేపట్టిన మౌలిక వసతుల ప్రాజెక్ట్‌లపై సకాలంలో పూర్తయిన దాఖలాలు లేవు. రహదారుల విస్తరణ, పైవంతెనలు, మెట్రో, విద్యుత్తు, తాగునీటి, మురుగునీటి, వరద కాల్పు వసులపంటి వసతులకు సంబంధించిన ఏ ప్రాజెక్ట్ చేపట్టినా రైట్ ఆఫ్ వే (పనులు చేపట్టేందుకు కావాల్సిన స్థలం) లేకనే ఆలస్యం అవుతున్నాయి. ఇందుకు ప్రధాన కారణం భూసేకరణలో



జాప్యమే. మెట్రోరైలు రెండోదశలోని పాతబస్టీ మెట్రోకు ఈ సమస్య లేకుండా చూడాలని హైదరాబాద్ ఎయిర్పోర్ట్ మెట్రోరైలు సంస్థ(హెచ్ఎంఎల్) దృష్టి పెట్టింది. కేంద్రం అనుమతులు వచ్చేలోపే ఆస్తుల సేకరణ చేపట్టింది. మెట్రోరైలు రెండోదశలో కారిడార్-6ని ఎంజీబీఎస్ నుంచి చంద్రాయణగుట్ట వరకు 7.5 కి.మీ. ప్రతిపాదించారు. ఈమేరకు డిపీఆర్‌ను రాష్ట్ర ప్రభుత్వం ఆమోదించి కేంద్రం అనుమతి కోసం గత ఏడాది నవంబరులో పంపించారు. ఈ ఏడాది ఆఖరు లేదా వచ్చే ఏడాది జరిగే జీహెచ్‌ఎంసీ ఎన్నికల నాటికి అనుమతులు వస్తాయనే ఆశాభావంతో అధికారులు ఉన్నారు. ఆలోపే ఆస్తుల సేకరణ పూర్తి చేయాలనేది హెచ్‌ఎంఎల్ లక్ష్యం.

ఇంకో 250 ఆస్తులు

మెట్రో మార్గంలో 1100 వరకు ఆస్తులు ప్రభావితం అవుతున్నాయి. వీటిలో ఇప్పటికే 850 ఆస్తులను హెచ్‌ఎంఎల్ స్వాధీనం చేసుకున్నట్లు అధికారులు తెలిపారు. యాజమానులు అంగీకరించడంతో రూ. 300 కోట్ల వరకు పరిహారం అందజేశారు. ఆస్తుల సేకరణకు రూ.మెయ్యికోట్ల వరకు అవుతుందని అంచనా. రాష్ట్ర ప్రభుత్వం సైతం ఈమేరకు బడ్జెట్‌లో రూ.500 కోట్లు ప్రతిపాదించింది. దశలవారీగా నిధులను విడుదల చేస్తోంది.

ఆనేక సవాళ్ల సదుపా..

పాతబస్టీలో ఆస్తుల కూల్చివేత పనులు కొనసాగుతున్నాయి. ఒకదానికొకటి అనుకుని ఉన్న భవనాలు, వారసత్వ కట్టడాలు ఉండటంతో వాటికి నష్టం జరగకుండా పనులు చేపట్టారు. కూలీలతో కూల్చివేతలు జరుగుతుండటంతో కొంత ఎక్కువ సమయం పడుతోంది.

కను‘మురుగు’ చేసేలా..

హైదరాబాద్: మూసీ పరీవాహక ప్రాంతంలో ప్రత్యేక మురుగునీటి వ్యవస్థ ఏర్పాటుకు జలమండలి సిద్దమైంది. నదికి ఉత్తర, దక్షిణంవైపున 1,837 కి.మీ. మేర ప్రత్యేకంగా మురుగునీటి నెట్‌వర్క్‌ను రూపొందించనున్నారు. నార్సింగి నుంచి గౌరెల్లి వరకు వివిధ ప్రాంతాల మురుగునీటి వ్యవస్థలు ఇందులో భాగం కానున్నాయి. జలమండలికి 15 జోన్ల పరిధిలో ఈ ప్రత్యేక మురుగునీటి వ్యవస్థ అందుబాటులోకి రానుంది. ప్రాజెక్ట్‌కు రూ.4,700 కోట్లు వ్యయమవుతుందని అంచనా వేయగా ఇందులో 70 శాతం వాటాగా రూ. 3,290 కోట్లను ఆసియా అభివృద్ధి బ్యాంకు నుంచి రుణం తీసుకుంటారు. మిగిలిన 30 శాతం వాటా రూ.1,410 కోట్లను రాష్ట్ర ప్రభుత్వం వాటాగా ఇవ్వనుంది.



డిపీఆర్‌ను జలమండలి సిద్దం చేస్తోంది. 2019లో షా కన్సల్టెన్సీ రూపొందించిన మాస్టర్ ప్లాన్ మేరకు 2050 వరకు నగర విస్తరణ, పెరగనున్న జనాభా తదితర అంశాలను పరిగణనలోకి తీసుకుని ఈ ప్రణాళికను జలమండలి రూపొందిస్తోంది. **జోన్ 15లో ప్రాంతాలు** నార్సింగి, బాపూఘాట్, హైదరాకోట్, అత్తాపూ ర్, అంబర్‌పేట, నాగోల్, నల్లచెరువు, వీర్బాదిగూడ, కొర్రెముల, గౌరెల్లి

నిర్మల్-జగిత్యాల రాడ్డు విస్తరణ

రాయకల్: ఏళ్లుగా ఎదురుచూస్తున్న నిర్మల్-జగిత్యాల జాతీయ రహదారి నిర్మాణానికి మోక్షం లభించింది. జాతీయ రహదారి-61 నిర్మాణ ఏర్పాటుకు 2018లో ప్రాథమిక సర్వే చేపట్టగా.. 2020లో తొలి విడత పనులు నిర్మల్-ఖానాపూర్ రహదారి నిర్మాణానికి నిధులు కేటాయించి పనులు ప్రారంభించారు. ఖానాపూర్ మండలం సుద్దాపూర్ వరకు పనులు పూర్తి కావ్వస్తున్నాయి. రెండో విడతలో భాగంగా జగిత్యాల జిల్లా మల్లాపూర్ మండలం ఒబులాపూర్ నుంచి జగిత్యాల గ్రామీణ మండలం చలేగల్ వరకు పనులకు మోక్షం లభించింది. జాతీయ రహదారులు, రవాణా



మంత్రిత్వశాఖ(ఎంపీఆర్‌ఓహెచ్) ఆమోదముద్ర వేసింది. నిర్మల్-జగిత్యాల జాతీయ రహదారి నిర్మాణంతో ఇరు జిల్లాల మధ్య మార్గం మరింత సుగమం కావడంతోపాటు మహారాష్ట్రతోపాటే పలు రాష్ట్రాలకు ప్రయాణం సులువు కానుంది. **జిల్లాలో 39 కి.మీ మేర..** మహారాష్ట్రలోని కల్యాణ్ నుంచి ప్రారంభమయ్యే 61వ నంబరు జాతీయ రహదారి.. ఖైరా మీదుగా నిర్మల్ వరకు నిర్మాణం జరిగింది. నిర్మల్, జగిత్యాల జిల్లాలో మొత్తం 74 కిలోమీటర్ల రహదారి నిర్మాణానికి ప్రతిపాదించారు. గతంలో ప్రాథమిక సర్వే పూర్తి చేశారు. తొలి విడతలో నిధులు మంజూరుకాగా.. నిర్మల్ నుంచి ఖానాపూర్ మండలం బాదన్‌పేట వరకు 35 కిలోమీటర్ల మేర రహదారి నిర్మాణం వివరదశలో ఉంది. రెండో విడత జగిత్యాల జిల్లాలోని మల్లాపూర్ మండలం ఒబులాపూర్ నుంచి చలేగల్ వరకు 39 కి.మీ మేర పనులు చేపట్టాల్సి ఉంది. తొలి విడతలో నిర్మల్-ఖానాపూర్ పూర్తికాగా.. రెండో విడతలో ఒబులాపూర్-చలేగల్ నిర్మాణానికి జిల్లా జాతీయ రహదారుల అధికారులు అలైన్‌మెంట్ ప్రక్రియ పూర్తిచేసి ప్రతిపాదనలు పంపించారు. అనుమతులు రాగానే డిపీఆర్ పూర్తిచేసి భూసేకరణ చేపట్టనున్నారు.

అరచేతిలా వర్షం.. ఆషాఢ్ బంధం



హైదరాబాద్: గోరింటాకు.. మహిళలకు భావోద్వేగ బంధం.

పిల్లల నుంచి పండు ముదునలి వరకు చేతులకు మురివంగా గోరింటాకు పెట్టుకోవడానికి ఇష్టపడుతుంటారు. ఇంట్లో ఏ పేరంటం జరిగినా మహిళలందరి చేతులకూ ఎరువు వర్షమే దర్శనమిస్తుంది. పురుషులు కూడా గోరింటాకు పెట్టుకోవడానికి ఇష్టపడుతుంటారు. మందారంలా అరచేయి పండితే మంచి భర్త వస్తాడని యువతులు నమ్ముతుంటారు. కాలం మారినా సంస్కృతి, సంప్రదాయంలో భాగమైన గోరింటాకుపై ఉన్న మమకారం, అనుబంధం మాత్రం అలాగే కొనసాగుతోంది. రోజురోజుకూ పెరుగుతోంది.

గేటెడ్ కమ్యూనిటీల్లోనూ...

స్వీయే మేదింపులా ఆగేని అక్రమాలు



కరీంనగర్ : పురపాలకబ్లో ఆస్తిపన్ను ఇంటినంబర్ జారీకి సంబంధించిన సెల్స్ అసెస్‌మెంట్(స్వీయే మదింపు) ప్రక్రియలో అక్రమాలు ఆగడం లేదు. ఆన్‌లైన్‌లో ఇళ్ల యజమానులు చేసిన దరఖాస్తులను క్షేత్రస్థాయిలో విచారణ చేయకుండానే ఆమోదించడంపై ఫిర్యాదులు వస్తున్నాయి. ఇదే తరహాలో వారం కిందట ఒక గది నిర్మించిన ఇంటినంబర్ కేటాయించడం వివాదాస్పదమైంది. **కంప్యూటర్ ఆవరేటర్ వారధికి సరెండర్** అన్నీ సవ్యంగా ఉన్న ఇళ్లకు నంబర్లు ఇవ్వకుండా దాటేస్తున్న రెవెన్యూ అధికారులు, రేకుల షెడ్యూతో ఒక గది నిర్మించి.. అందులో నివాసముండకున్నా ఎలా ఇస్తారని ఫిర్యాదు రావడంతో కమిషనర్

ప్రస్తుతం అపార్ట్‌మెంట్లలో ఉండేవారంతా కలిసి ఓ పండగలా ఈ గోరింటాకును పెట్టుకుంటున్నారు. గేటెడ్ కమ్యూనిటీల్లో ఉండే అతివలంతా ఒక్క దగ్గరకు చేరుతున్నారు. ప్రత్యేకంగా వారి పల్లెటూళ్ల నుంచి సహజసిద్ధ గోరింటాకును తెప్పించుకొని అందరికీ సరిపోయేలా తయారు చేసుకుంటున్నారు. లెక్కకు మించిన డిజైన్లు వేస్తూ ఆనంద పడుతున్నారు.

అలంకరణతో ఆనందం

అతివల అలంకరణలో గోరింటాకు ముఖ్యమైనది. ప్రస్తుతం ఆషాఢమాసం రావడంతో అతివలు గోరింటాకు పెట్టుకోవడానికి అమితాసక్తి చూపుతున్నారు. ప్రత్యేకంగా సహజసిద్ధ గోరింటాకు పల్లెటూళ్ల నుంచి తెప్పించుకునేవారు కొందరైతే.. ఆ సౌకర్యంలేక మార్కెట్‌లో లభించే ‘కోన్ మెహంబీ’తో అలంకరించుకుని నంబరపడేవారు మరికొందరు.

ఆరోగ్య ప్రయోజనాలూ ఉన్నాయ్..

గోరింటాకు పెట్టుకునే ఆచారం వెనుక.. బోలెడన్ని ఆరోగ్య ప్రయోజనాలూ ఉన్నాయి. ఆషాఢమాసంలో ఎక్కువగా వర్షాలు పడుతుంటాయి. దీంతో వాతావరణం చల్లగా మారుతుంది. ఫలితంగా అంటురోగాలు ప్రబలుతాయి. వాతావరణం చల్లబడినా.. శరీరం మాత్రం వేడిగానే ఉంటుంది. బయటి వాతావరణానికి అనుగుణంగా శరీరం మారదు. దీంతో సమస్యలు వస్తుంటాయి. గోరింటాకులో సహజసిద్ధంగానే వేడిని తగ్గించే గుణం ఉంటుందనేది నిపుణుల మాట. రోగనిరోధక శక్తి పెరిగి రక్తప్రసరణ సక్రమంగా జరుగుతుంది.

విచారణకు ఆదేశించారు. ముందుగా సంబంధిత ఆరోపికి మొమో ఇవ్వడంతో అసలు విషయం బయటకు వచ్చింది.

మార్చి నెలలో రెవెన్యూ అధికారులంతా ఆస్తి పన్నుల పసూళ్లపై ఉండగా ఓ ఆరోప క్షేత్రస్థాయిలో పరిశీలించిన అసెస్‌మెంట్ పూర్తి చేసేందుకు కంప్యూటర్ ఆవరేటర్‌కు సూచించారు. ఎలాంటి విచారణ చేయకుండా ఓ ఇంటికి సంబంధించిన ఒక గదికి సంబంధించిన అసెస్‌మెంట్ చేసినట్లు తేలింది.

ఆ సమయంలో పని చేసిన ఆరోప, డిప్యూటీ కమిషనర్ లాగిస్తోతే ఉత్తర్వు జారీ అయినట్లు సమాచారం. దీనిని తీవ్రంగా పరిగణించి ఒప్పంద ప్రాతిపదికన పని చేస్తున్న కంప్యూటర్ ఆవరేటర్ అజిత్‌రావును వారధికి సరెండర్ చేసినట్లు డిప్యూటీ కమిషనర్ ఖాదర్ మొహిందద్దీన్ తెలిపారు.

తప్పుడు సమోదుకు 25 రెట్లు జరిమానా..

నిర్మాణం పూర్తయిన తర్వాతే ఇంటి నంబర్ కోసం ఆన్‌లైన్‌లో దరఖాస్తు చేయాలి. ఒక గది కాకుండా కుటుంబం నివసించేలా ఉంటే తప్ప అసెస్‌మెంట్ కాదు. గత ప్రభుత్వ హయాంలో స్వీయే మదింపు చేసుకునే విధానాన్ని తీసుకు రావడం అక్రమాలకు తావిచ్చింది. శివారు ప్రాంతాల్లో మైదానాల్లో కూడా గుడిసెలు వేసుకొని ఇంటినంబర్లు వేసుకొని ప్లాట్లు చేసుకొని విక్రయించుకున్నారు. దీనిపై రాష్ట్ర స్థాయిలో ఫిర్యాదులు రావడంతో నేరుగా ఇచ్చే విధానాన్ని నిలిపి వేసి, క్షేత్రస్థాయి పరిశీలన చేసేలా లాగిష్టను ఇచ్చారు. అప్పటి నుంచి పరిశీలించిన తర్వాతే ఆస్తిపన్ను ఇంటినంబర్ కేటాయింపు చేస్తున్నారు. ఇంటి విస్తీర్ణం, కాలతః తప్పుగా సమాధు చేస్తే రెవెన్యూ అధికారులు పరిశీలించి 25 రెట్లు జరిమానా విధించే అవకాశమంది.

ఇక్కడ పని చేయదు.. అక్కడ మొరాయిస్తోంది



కరీంనగర్ : కరీంనగర్ ప్రభుత్వ జనరల్ ఆసుపత్రిలో ఎక్స్‌రేలు పని చేయకపోవడంతో రోగులు ఇబ్బందులు పడుతున్నారు. వైద్య సిబ్బందికి అవగాహన లేకపోవడంతో టీ-హాట్ సమీపంలోని రేడియాలజీ హాట్‌కు వెళ్లాలని సూచిస్తున్నారు. అక్కడ కూడా కొన్నిసార్లు యంత్రం మొరాయిస్తోంది. సాంకేతికంగా ఇబ్బందులు వస్తున్నాయని సిబ్బంది చెబుతున్నారు. కొందరు రోగులు వారి సమయం వచ్చే వరకు ఓపికగా ఎదురుచూసి ఎక్స్‌రే తీయించుకుంటుండగా మిగతా వారు వెళ్లిపోతున్నారు. ఇప్పటికైనా ఉన్నతాధికారులు స్పందించి తగిన చర్యలు తీసుకోవాలని కోరుతున్నారు.

తరచూ మరమ్మత్తుకు..

ప్రభుత్వ జనరల్ ఆసుపత్రికి ప్రతిరోజు బయటి విభాగం (ఓపీ) 500 వరకు ఉంటుంది. ఇందులో దాదాపు 100కు పైగా ఆర్థో కేసులు ఉంటాయి. ప్రమాదవశాత్తు కాళ్లు, చేతులు విరిగిన వారితోపాటు వయసు

అంజన్న ఆలయ భూమికి రక్షణ కరవు!

మల్కాల: ప్రముఖ పుణ్యక్షేత్రమైన కొండగట్టు అంజనేయస్వామి ఆలయ భూములు అక్రమణకు గురవుతున్నాయి. స్వామివారి పేరిట మల్కాల, కొడిమ్యాల మండలాల పరిధిలో దాదాపు 42 ఎకరాల విలువైన భూములున్నాయి. వీటికి తోడు ఏదేళ్ల కిందట రెవెన్యూ శాఖ పరిధిలోని 333 ఎకరాలను అప్పటి ఆళ్ల కలెక్టర్ శరత్ ఆలయానికి స్వాధీనం చేశారు. కొండగట్టు దిగువ ప్రాంతంలోని స్వేజీ వద్ద 380సి సర్వే నంబరులో ఆలయానికి చెందిన 1.21 ఎకరాల స్థలం ఉంది. దీని సంరక్షణకు అధికారులు ఎలాంటి చర్యలు ఏర్పాటు చేయకపోవడంతో కొందరు అక్రమించుకొని నిర్మాణాలు చేపట్టారు. మరికొందరు తాత్కాలిక షెడ్లు వేసుకొని వినియోగించుకుంటున్నారు. జగిత్యాల-కరీంనగర్ జాతీయ రహదారి వక్రస్థ గల ఈ స్థలం విలువ బహిరంగ మార్కెట్ విలువ ప్రకారం రూ.12 కోట్ల వరకు ఉంటుందని అంచనా. గతంలో కొందరు ఆలయ భూమిలో ఇళ్ల నిర్మాణం చేపట్టడంతో అధికారులు నిలిపివేయించినా ఇప్పటివరకు సర్వే చేయించి చర్యలు ఏర్పాటు చేయడం లేదన్న ఆరోపణలున్నాయి. బొజ్జపోతన్న గుడి సమీపంలోని ఆలయ భూమి కూడా కొంత అక్రమణకు గురైనట్లు సమాచారం. ఆలయ మాన్యాల సంరక్షణకు దేవదారు శాఖ అధికారులు ప్రత్యేక చర్యలు తీసుకోవాలని భక్తులు కోరుతున్నారు.



ఆలయ స్థలంలో కల్వాణ మండపం నిర్మిస్తాం కొండగట్టు దిగువ ప్రాంతంలోని స్వేజీ వద్ద ఆలయ భూమి అక్రమణకు గురికాకుండా చర్యలు తీసుకుంటాం. అక్రమణలు తొలగించి స్థానికుల సహకారంతో కల్వాణమండపం, దుకాణ భవన సముదాయం నిర్మిస్తాం. గదులను కొన్నేళ్లపాటు స్థానిక వ్యాపారులకు అద్దెకు ఇస్తాం. ఆలయం పేరిట ఉన్న భూములు అన్యాయకాంతం కాకుండా సర్వే చేయించి చర్యలు ఏర్పాటు చేస్తాం. శ్రీకాంతరావు, ఈవో

మాఫియా మయం..

ఇసుక మాయం

సిరిసిల్ల: జిల్లాలో ప్రభుత్వ ప్రైవేటు అవసరాలకు ఇసుకను రెవెన్యూశాఖ వే బిల్లులు జారీ చేస్తోంది. దీనికోసం మానేరు, మూల వాగులో ఆరు ప్రాంతాల్లో రీవేలను గుర్తించారు. ఒక్కో మండలానికి వారంలో రెండు రోజుల చొప్పున వేబిల్లులు ఇస్తారు. ఇదంతా అధికారికంగా జరిగితోతు. వర్షాలు భారీగా కురిస్తే నెలల తరబడి వాగుల్లోంచి ఇసుక తీయడం సాధ్యం కాదు. దీనికి అక్రమార్కులు ముందుగానే సిద్ధమయ్యారు. వాగుల్లో అక్రమంగా తవ్వతూ.. ట్రాక్టర్లలో తరలిస్తూ జిల్లా సరిహద్దుల్లో ఎవరికీ అనుమానం రాని ప్రాంతాల్లో నిల్వలు చేస్తున్నారు. వీటిని తరలించడంలోనూ ఒక మాఫియాను తలపించేలా ఉంటుంది.

తనిఖీ కేంద్రాల్లో..

జిల్లా సరిహద్దులో కరీంనగర్ రహదారిలో నర్సింగాపూర్, సిద్దిపేటవైపు జిల్లాల, కామారెడ్డి మార్గంలో పెద్దపుకూడలిలో పోలీసులు, రెవెన్యూ చెక్‌పోస్టులు ఉండేవి. వీటిని ఎన్నికల సమయాలు, బక్రీదుకు ముందు



మాత్రమే సిబ్బంది ఉంటారు. మిగతా సమయాల్లో ఇక్కడ ఎవరూ ఉండరు. దీంతో అక్రమార్కుల రవాణాలకు అడ్డే ఉండదు. జిల్లాల సరిహద్దుల్లో చెక్‌పోస్టు ఏర్పాటు ప్రతిపాదనలకే పరిమితమైంది. ఎన్నికలు, శాంతిభద్రతల సందర్భాల్లో మాత్రమే తాత్కాలికంగా ఏర్పాటు చేస్తున్నారు. చెక్‌పోస్టులు ఏర్పాటు చేస్తే నిరంతరం పర్యవేక్షణ, తనిఖీలు ఉండటంతో అక్రమ రవాణాకు అడ్డుకట్ట పడుతుంది.

ఎలా తరలుతోందంటే..

జిల్లాలో తగగళ్లపల్లి, వేములవాడ గ్రామీణం, బోయినపల్లి, ఇల్లంతకుంట ప్రాంతాలకు చెందిన కొందరు ఒక బృందంగా ఏర్పడి రాజకీయ పలుకుబడితో దండాకు తెరతీశారు. ప్రధానంగా ఇల్లంతకుంట మండలం మానేరు వాగు సమీపంలోని పొత్తూరు, కందికటూరు, మల్లాపూర్ గ్రామాలు పరిధిలో ఇసుకను తవ్వతున్నారు. ట్రాక్టర్ల ద్వారా జిల్లా సరిహద్దు గ్రామం సిరికొండ అటవీ ప్రాంతంలో నిల్వలు చేస్తున్నారు. ఈ గ్రామాల్లో రెవెన్యూ శాఖ ఇసుక రీవేలను మూసీవేసింది. ఇందిరమ్మ ఇళ్ల నిర్మాణాల కోసమని తవ్వకాలు జరుపుతున్నారు. వీటిని క్షేత్రస్థాయిలో రెవెన్యూ సిబ్బంది పరిశీలించారు.

ట్రాక్టర్‌తో తరలిస్తున్నప్పుడు అధికారులు అపేత ఇందిరమ్మ ఇంటి కోసమని చెబుతున్నారు. వేబిల్లు చూపించని వారికి పెనాల్టీ.. లేకుంటే సాఫీగా వెళ్తున్నారు.

నిల్వవేసిన ఇసుకను రాత్రి సమయాలు.. నెలపు రోజుల్లో లారీల్లో నింపి సిద్దిపేట, కామారెడ్డి, హైదరాబాద్‌లకు తరలిస్తున్నారు. లారీల్లో ఇసుక తరలిస్తే ముందు ఎక్కడా తనిఖీలు జరగజేదని నిర్మాంచుకున్నాకే బయలుదేరుతారు. అనుమానం వస్తే మధ్యలోనే ఉండిపోతారు. ఇసుక వాహనాల రాకపోకలతో ఈ ప్రాంతంలోని రహదారి పూర్తిగా గుంతలమయమైంది. ద్విచక్రవాహనదారులు రాకపోకలకు తీవ్ర ఇబ్బందులు ఎదుర్కొంటున్నారు.

చిన్నబోతున్న కమతం!

ఎల్లారెడ్డిపేట: మెట్టప్రాంతమైన జిల్లాలో వర్షాలు ముఖం చాటేస్తున్నాయి. చెరువులు, కుంటలు నీరు లేక వెలవెలబోతున్నాయి. భూగర్భజల మట్టాలు పెరుగుదలలో ఎలాంటి మార్పు కనిపించడం లేదు. వ్యవసాయానికి దన్నుగా నిలిచే గొట్టపు బావులు వెనక్కి తగ్గుతున్నాయి. ఓ వైపు ఎండల తీవ్రత.. మరోవైపు ఈదురు గాలుల ధాటికి వరినాట్ల కోసం సిద్ధం చేసిన దుక్కులు, నాట్లు వేసిన కమతాల్లోని నీరు ఆవిరై తడారి చిన్నబోతున్నాయి. సమృద్ధిగా వర్షాలు లేక వ్యవసాయ పనుల ప్రక్రియ తడబడుతూ ‘సాగు’తోంది.

జలధార తగ్గముఖం

జిల్లాలో 600లకుపైగా చెరువులున్నాయి. వాటిలో కొన్ని చెరువులు పూర్తిగా వట్టిపోగా మరికొన్ని చెరువులు డెడ్ స్టోనేజీకి చేరుకున్నాయి. భూగర్భజల మట్టాలు ఒక్కసారిగా పెరిగి, అదే స్థాయిలో కిందికి దిగజారడం జిల్లాలో పరిపాటి. ఈ వానాకాలంలో సరైన వర్షాలు లేకపోవడంతో ఆ ప్రభావం భూగర్భజల మట్టాలపై పడుతోంది. బోరుబావుల్లో జలధార తగ్గముఖం పడుతోంది. చాలా చోట్ల పాతాళగంగ పైకిరావడం లేదు.

జూన్‌లో నగటున భూగర్భజల మట్టాలు 10.53 మీటర్లలో ఉన్నాయి. 18.52 మీటర్ల లోతుతో వేములవాడ అర్బన్ ప్రమాద ఘంటికలను మోగిస్తుండగా 17.80 మీటర్ల లోతుతో ఎల్లారెడ్డిపేట మండలం రెండోస్థానంలో నిలుస్తోంది. ఒక్క చంద్రుర్ర మండలంలో అతి తక్కువ లోతు 5.65 మీటర్లలో లభిస్తున్నాయి.

గతేడాది నవంబరు మాసంతో పోల్చితే ఈ సంవత్సరం జూన్‌లో



4.65 మీటర్ల లోతుకు భూగర్భజలాలు వెళ్తాయి. గత సంవత్సరం జూన్ మాసానికి ఈ ఏడాది జూన్‌తో సరిచూస్తే 0.99 మీటర్లు పెరిగాయి. ఈ సంవత్సరం మే మాసానికి జూన్‌తో పోల్చితే 0.48 మీటర్ల మేర పెరిగాయి. ఇది స్వల్పమే. భూగర్భజల మట్టాల్లో చెప్పుకోదగిన పెరుగుదల లేకపోవడం అనేది ఆందోళనకర విషయం. **ఆగస్టు వరకు ‘నాటు’కోవచ్చు..** జూలై నెలాఖరు వరకు పెసర, మక్కు, కంది తదితర ఆరుతడి పంటలు వేసుకోవచ్చని వ్యవసాయశాఖ అధికారులు పేర్కొంటున్నారు. ఆగస్టు నెలాఖరు వరకు పరి పంటను సాగు చేసుకోవచ్చని చెబుతుండటం వర్షాధార రైతులకు కాస్త ఊరటనిచ్చే అంశం.



తనలా నాటికి ఉప్పల్ ఎలివేటెడ్ కారిడార్ పూర్తి

హైదరాబాద్: ఉప్పల్లో ఎలివేటెడ్ కారిడార్ పనులను తెలంగాణ రోడ్డు, భవనాల శాఖ మంత్రి కోమటిరెడ్డి వెంకటరెడ్డి, స్థానిక ఎమ్మెల్యే బండారు లక్ష్మారెడ్డి అధికారులతో కలిసి పరిశీలించారు. 2017లో ప్రారంభమైన ఉప్పల్- నారపల్లి ఎలివేటెడ్ కారిడార్ పనులు కొన్నాళ్లుగా నిలిచిపోయాయి. నిర్మాణ పనులు అద్దంతరంగా ఆపేయడంతో వాహనదారులు ఇబ్బందులకు గురవుతున్నారు. గుంతల రోడ్డుపై అవస్థలు పడుతున్నామని ఆవేదన వ్యక్తం చేస్తున్నారు. ఈ సందర్భంగా మంత్రి కోమటిరెడ్డి మీడియాతో మాట్లాడుతూ.. కొన్ని కారణాల వల్ల ఎలివేటెడ్ కారిడార్ పనులు పూర్తి కాలేదని, ఈ విషయంలో ఎవరినీ తప్పు పట్టాల్సిన అవసరం లేదన్నారు. తొలుత నిర్మాణ పనులు చేపట్టిన గాయత్రి సంస్థ తప్పుకోవడంతో పనులను



మరో సంస్థకు అప్పగించామన్నారు. త్వరగా నిర్మాణ పనులు పూర్తి చేసి దసరా నాటికి అందుబాటులోకి తీసుకొస్తామని మంత్రి తెలిపారు.

వారానికి 100 గంటలు పనిచేసే ఏకైక వ్యక్తి మోటి: ఇన్స్పెక్టర్ నారాయణమూర్తి



పని గంటలపై కొంతకాలంగా దేశంలో పెద్దఎత్తున చర్చ జరుగుతోంది. ఈ క్రమంలో వారంలో 100 గంటలు పనిచేసే వ్యక్తి ప్రధాని మోదీ మాత్రమేనని ఇన్స్పెక్టర్ సహ వ్యవస్థాపకులు నారాయణమూర్తి అభిప్రాయపడ్డారు. ఎంపీ తేజస్వి సూర్య ఈ విషయాన్ని తెలిపారు. నారాయణమూర్తితో కలిసి విమానంలో ప్రయాణించినా.. తమ మధ్య పని గంటలపై చర్చ జరిగినట్లు

వెల్లడించారు. ముంబయి నుంచి బెంగళూరుకు తిరిగి వెళ్తుండగా నారాయణమూర్తితో కలిసి విమానంలో ప్రయాణించినట్లు తేజస్వి ఎక్స్ వేదికగా పేర్కొన్నారు. తమ మధ్య ఎంతో స్ఫూర్తిదాయకమైన సంభాషణ జరిగిందన్నారు. భారత బట్టీ సేవల రంగానికి నారాయణమూర్తి మార్గదర్శకత్వం వహించి.. దానిని ప్రపంచ శక్తి కేంద్రంగా మార్చారన్నారు. ఇన్స్పెక్టర్ లక్ష్మలాది మంది మధ్యతరగతి కుటుంబాలు ఆర్థికంగా నిలదొక్కకునేందుకు కారణమవుతుందన్నారు. ఈసందర్భంగా ఏబి, నైతిక విలువలు తదితర అంశాల గురించి కూడా తమ మధ్య చర్చకు వచ్చాయని తెలిపారు. కాగా.. ‘మీరు చెప్పిన వారానికి 70 గంటలు పని చేయడానికి ప్రయత్నిస్తున్నా’ అని నారాయణమూర్తితో సరదాగా చెప్పానని తేజస్వి పేర్కొన్నారు. అందుకు ‘నాకు తెలిసి వారానికి 100 గంటలు పనిచేసే వ్యక్తి ఒక్క ప్రధాని నరేంద్ర మోదీ మాత్రమే’ అని ఆయన బదులిచ్చారని తెలిపారు. ప్రపంచ దేశాలతో పోటీపడాలంటే భారత్లోని యువత వారానికి 70 గంటల పాటు పని చేయాలని నారాయణమూర్తి చేసిన వ్యాఖ్యలు తీవ్ర దుమారం రేపాయి. కొందరు దీన్ని సమర్థించగా.. మరికొందరు వ్యతిరేకించారు. వారానికి 90 గంటల పాటు పని చేయాలంటూ ఎల్ ఆండ్ టీ చైర్మన్ ఎస్.ఎస్. సుబ్రహ్మణ్యన్ చేసిన వ్యాఖ్యలు నెట్టింట్ చర్చకు దారితీశాయి.

పెద్దపల్లిలో వీ హాట్ ఏర్పాటు చేస్తాం: మంత్రి శ్రీధర్బాబు



పెద్దపల్లి: మహిళలకు ఉపాధి కల్పించే కార్యక్రమాల చేపట్టామని మంత్రి శ్రీధర్బాబు తెలిపారు. పెద్దపల్లిలో ఏర్పాటుచేసిన ఇందిరాశక్తి సంబరాల సభకు మంత్రులు తుమ్మల నాగేశ్వరరావు, సీతక్క ఎమ్మెల్యే విజయరమణరావుతో కలిసి శ్రీధర్బాబు పాల్గొన్నారు. ఈ సందర్భంగా ఆయన మాట్లాడుతూ.. “పెద్దపల్లి జిల్లాలో మహిళా సంఘాల నుంచి 9 బస్సులను ఆర్డీసీలో అద్దకు తీసుకున్నాం. గతంలో

కొందరు పెద్దమనుషుల నుంచే ఆర్డీసీ బస్సులు అద్దకు తీసుకునేవారు. విద్యార్థుల యూనిఫాంలు కుట్టే పనులను మహిళా సంఘాలకే అప్పగించాం. సౌర విద్యుత్ ప్లాంట్ల ఏర్పాటు, రైతుల నుంచి ధాన్యం కొనుగోలు చేసే అవకాశం కూడా మహిళలకే ఇచ్చాం. కోటి మంది మహిళలను కోటిశ్రురులుగా చేయాలని ఈ ప్రభుత్వం నిర్ణయం తీసుకుంది. పెద్దపల్లిలో వీ హాట్ ఏర్పాటు చేస్తాం. మాజీ సీఎం కేసీఆర్ ఆంధ్ర ప్రాంతానికి నీళ్లు ఇవ్వడం గురించి మాత్రమే ఆలోచించారు. రాష్ట్ర జలపక్కులు విషయంలో ఎట్టిపరిస్థితిలోనూ మేం రాజీవదేది లేదు” అని శ్రీధర్బాబు అన్నారు. మంత్రి తుమ్మల నాగేశ్వరరావు మాట్లాడుతూ.. ఆదర్శిల్ల ఆశీర్వాదిస్తేనే ఇల్లు అయినా, ప్రభుత్వం అయినా చల్లగా ఉంటుందన్నారు. “ప్రభుత్వం అర్థికంగా కష్టాల్లో ఉన్నప్పటికీ ఇచ్చిన హామీలు నెరవేరుస్తున్నాం. ఏ వ్యాపారమైన మహిళలకే ఇవ్వాలని మంత్రి సీతక్క చెప్పారు. ఇల్లు ఇచ్చినా, రేషన్ కార్డు ఇచ్చినా మహిళల పేరు మీదే ఇవ్వాలంటున్నారు. రుణమాఫీ కింద రైతుల ఖాతాల్లో ఒకేసారి రూ.21వేల కోట్లు వేశాం. రైతు భరోసా కింద రైతుల ఖాతాల్లో 9 రోజుల్లోనే రూ.9వేల కోట్లు వేశాం. తక్కువ ఇబ్బందులు, ఎక్కువ ఆదాయం వచ్చే పంటలను రైతులు ఎంచుకోవాలి” అని సూచించారు.



హైదరాబాద్: విశ్రాంత ఈఎన్సీ మురళీధర్ రావుకు రిమాండ్ విధించారు. ఏసీబీ కోర్టు ఆయనకు 14రోజుల రిమాండ్ విధించింది. మురళీధర్ రావును చంచల్ గూడ జైలుకు పోలీసులు తరలిస్తున్నారు. అక్రమాస్తుల కేసులో మంగళవారం ఆయన్ను అరెస్టు చేశారు. ఆయన పేరిట భారీగా ఆస్తులున్నట్లు గుర్తించారు.

మంగళవారం బంజారాహిల్స్ లోని మురళీధర్ రావు ఇంటితో పాటు మరో 11 ప్రాంతాల్లోనూ ఏకకాలంలో సోదాలు నిర్వహించారు. ఆయనతోపాటు కుటుంబ సభ్యులు, బినామీల పేరిట ఉన్న చర, స్థిరాస్తిల్ని గుర్తించారు. మంగళవారం ఉదయం నుంచి రాత్రి వరకు తనిఖీలు కొనసాగాయి.

ఉక్రెయిన్ తో జరుగుతున్న యుద్ధాన్ని ఆపేందుకు రష్యాను అర్థికంగా దెబ్బతీసేలా అమెరికా ప్రయత్నిస్తుంది. అందులో భాగంగా ఆ దేశంతో వ్యాపార సంబంధాలు కొనసాగిస్తున్న దేశాలపై సుంకాలు విధిస్తామని బెదిరింపులకు పాల్పడింది. ఈ క్రమంలో మాస్కో వ్యాపార సంబంధాలు కొనసాగిస్తే 100 శాతం సుంకం విధిస్తామని భారత్ తో సహా చైనా, బ్రెజిల్ దేశాలను నాటో హెచ్చరించింది. నాటో సెక్రటరీ జనరల్ మార్క్ రుట్టె అమెరికా సెనెటర్లతో సమావేశమయ్యారు. అనంతరం ఆయన మాట్లాడుతూ.. “చైనా అధ్యక్షుడు, భారత్ ప్రధాని, బ్రెజిల్ అధ్యక్షుడు ఎవరైనా రష్యాతో వ్యాపారం చేస్తూ.. వారి నుంచి చమురు, గ్యాస్ కొనుగోలు చేస్తే తీవ్రంగా పరిగణిస్తాం. ఆయా దేశాలపై 100 శాతం సుంకం విధిస్తాం. మాస్కోలోని ఆ వ్యక్తి (వ్లాదిమిర్ పుతిన్ ను ఉద్దేశిస్తూ) శాంతి చర్చలకు రాకపోతే పరిస్థితి తీవ్రంగా ఉంటుంది. మా పరిణామాలు ఈ దేశాలను తీవ్రంగా దెబ్బతీస్తాయి. కాబట్టి వ్లాదిమిర్ పుతిన్ కు వెంటనే ఫోన్ చేసి శాంతి చర్చలను సీరియస్ గా తీసుకోవాలని ఒత్తిడి తీసుకురండి. లేకుంటే మూడు దేశాలకు భారీ ఎదురుదెబ్బలు తగులుతాయి” అని హెచ్చరికలు చేశారు. **రష్యా ఇంధనం కొంటే 500% సుంకం తప్పదు...** ఈసందర్భంగా అమెరికా అధ్యక్షుడు ట్రంప్ తీసుకుంటున్న చర్యలను యూఎస్ రిపబ్లికన్ సెనెటర్ థామ్ టీబ్లిస్ ప్రశంసించారు. కానీ, 50 రోజుల వరకు సమయం ఇవ్వడం తనను ఆందోళనకు గురిచేస్తుందన్నారు. ఈ సమయంలో పుతిన్ యుద్ధంలో గెలవడానికి ప్రయత్నిస్తారన్నారు. హత్యలు చేసి, మరింత భూభాగాన్ని కాజేసి ఆ తర్వాత శాంతి చర్చలకు వచ్చేందుకు ముందుకొస్తారన్నారు. ఇదిలాఉండగా.. ఉక్రెయిన్ యుద్ధం ముగింపు వ్యవహారంలో రష్యా వైఖరిపై ట్రంప్ సీరియస్ గా ఉన్నారు. ఈసందర్భంగా యుద్ధం ముగింపునకు 50 రోజుల్లోపు ఒప్పందం కుదుర్చుకోకపోతే పెద్దఎత్తున టారిఫ్ లు విధిస్తామని మాస్కోను హెచ్చరించారు. అయితే, ఈ బెదిరింపులను రష్యా కొట్టిపారేసింది. అదనపు ఆంక్షలను ఎదుర్కొనేందుకు తామే సన్నద్ధంగా ఉన్నట్లు ఆ దేశ విదేశాంగశాఖ మంత్రి సెర్గెయ్ లావ్రోవ్ పేర్కొన్నారు.



‘బ్లడ్ మనీ’కి అంగీకరించం శిక్ష పడాల్సిందే

కేరళ సర్ప నిమిష ప్రియ కేసులో తీవ్ర ఉత్పర కొనసాగుతోంది. నేడు అమలుకావాల్సిన ఆమె మరణ శిక్షను యెమెన్ ప్రభుత్వం తాత్కాలికంగా వాయిదా వేయడంతో కాస్త ఊరట లభించింది. అయితే మృతుడు తలాల్ అదిల్ మెహది కుటుంబం మాత్రం ఆమెకు శిక్ష పడాల్సిందేనని పట్టుబడుతోంది. నేరానికి క్షమాపణ ఉండదని మృతుడు సోదరుడు అబ్దుల్ ఫతహ్ మెహది స్పష్టంచేశారు. ఆమెకు శిక్ష వడాల్సిందేనని, బ్లడ్ మనీకి అంగీకరించబోమని వెల్లడించారు. శిక్ష అమలు వాయిదా అనంతరం అతడు ఫేసిబుక్ లో పోస్టు పెట్టారు. “మధ్యవర్తిత్వం, సయోధ్య కోసం ప్రస్తుతం జరుగుతోన్న ప్రయత్నాలు కొత్తేమీ కావు. మాకు ఎలాంటి ఆశ్చర్యాన్ని కలిగించడం లేదు. అలాగే మేం ఎదుర్కొన్న ఒత్తిళ్లు మా అభిప్రాయాన్ని మార్చవు. ఈ వాయిదాను మేం ఊహించలేదు. డబ్బుతో మనిషి ప్రాణానికి వెలకట్టలేం. మాకు న్యాయం దక్కాల్సిందే” అని అర్థం వచ్చేలా పోస్టులో రాసుకొచ్చారు. అలాగే దోషిని బాధితురాలిగా చిత్రీకరించే ప్రయత్నం చేయొద్దని వ్యాఖ్యానించారు.

నిమిష ప్రియ మరణశిక్ష అమలు వాయిదా...!... కాగా.. నిమిష



భారత్ తన రక్షణ సామర్థ్యాలను తక్షణం మెరుగుపరుచు కోవాల్సి ఉందని బీఫ్ ఆఫ్ డిఫెన్స్ స్టాఫ్ అనిల్ చౌహాన్ స్పష్టం చేశారు. రేపటి టెక్నాలజీని వినియోగించి ఇవాళ యుద్ధరంగంలో పోరాడాల్సిన పరిస్థితులు నెలకొని ఉన్నాయన్నారు. అలాంటి సమయంలో నిన్నటి ఆయుధాలతో నేడు యుద్ధం చేసి జయించలేమని వ్యాఖ్యానించారు. బుధవారం దిల్లీలో జరిగిన ఒక వర్క్ షాప్ లో ఆయన పాల్గొని మాట్లాడారు. “మన వ్యూహాత్మక మిషన్లకు కీలకమైన సాంకేతికత కోసం విదేశాలపై ఆధారపడటాన్ని తగ్గించుకోవాలి. దిగుమతి చేసుకున్న టెక్నాలజీపై ఆధారపడటం వల్ల మన సంసిద్ధత దెబ్బతంటుంది” అని స్పష్టత సాంకేతికతను వేగంగా అభివృద్ధి చేసుకోవాల్సిన ఆవశ్యకతను చౌహాన్ మరోసారి గుర్తుచేశారు. ఇక ఆపరేషన్ సిందూర్ సమయంలో పాక్ ప్రయోగించిన డ్రోన్లు, ఆయుధాలను సమర్థవంతంగా నిర్వీర్యం చేశామని, వాటివల్ల భారత్ సైన్యం, పౌరులకు చెందిన మౌలిక సదుపాయాలకు ఎలాంటి నష్టం కలగలేదని చెప్పారు. **వహల్లాంపు ప్రధాని సమాధానమివ్వాలిందే: కాంగ్రెస్...** ఆపరేషన్ సిందూర్ తర్వాత అత్యనిర్భర భారత్ గురించి చౌహాన్ గతంలో కీలక

వ్యాఖ్యలు చేశారు. “పాకిస్తాన్ సొంత రక్షణవ్యవస్థలు బలంగా లేకపోవడంతో చైనాపై ఆధారపడింది. భారత్ ఆకాశ వంటి స్పదేశీ వ్యవస్థలనే ఉపయోగించింది. స్పేస్, శాటిలైట్ ఇంటెలిజెన్స్ అందరికీ అందుబాటులో ఉంది.

మేము మా సొంత శాటిలైట్ వనరులతో సమర్థవంతంగా ఉగ్రశిబిరాలపై దాడులు నిర్వహించాం. ఆ సమయంలో చైనా లేదా విదేశీ శాటిలైట్ చిత్రాలపై దాదాపు దేశం ఆధారపడింది” అని అన్నారు. స్పాట్స్ లు, ఎంఎస్ ఎంఈలు, పెద్ద పరిశ్రమలు ఇప్పుడు రక్షణవ్యవస్థలో పెట్టుబడులు పెడుతున్నాయన్నారు. “యుద్ధమంటూ వచ్చినప్పుడు నష్టం జరుగుతుంది. అయితే, నష్ట తీవ్రత కంటే.. ప్రత్యర్థులపై మన స్పందన ఎలా ఉందనేది ముఖ్యం. కేవలం మూడు రోజుల్లోనే సమర్థవంతంగా, పౌరులకు ఎలాంటి నష్టం కలిగించకుండా మేం స్పందించాం” అని చెప్పారు. భారత్ దీర్ఘకాల యుద్ధాలను ఎప్పుడూ కోరుకోదని.. దానివల్ల దేశ అభివృద్ధి మందగిస్తుందన్నారు. అలాగే రక్షణ రంగంలో ఆటోమేషన్ విషయంలో అత్యంత అప్రమత్తంగా ఉండాలని సూచించారు.



హైదరాబాద్: జగద్గిరిగుట్ట పోలీస్ స్టేషన్ పరిధిలోని పాపిరెడ్డి నగర్ కాలనీలో అగ్ని ప్రమాదం జరిగింది. సూర్య ఎంటర్ ప్రైజెస్ ఆలు చిప్స్ గోదాములో ఈ తెల్లవారజామున మంటలు చెలరేగాయి. నివాస ప్రాంతాల్లో

గోదాము ఉండటంతో కాలనీ వాసులు భయాందోళనకు గురయ్యారు. అగ్నిమాపక సిబ్బంది ఘటనా స్థలికి చేరుకొని రెండు ఫైరింగ్స్ తో మంటలు ఆర్పివేశారు. పోలీసులు కేసు నమోదు చేసి దర్యాప్తు చేస్తున్నారు.



రష్యాతో వ్యాపారం చేస్తే.. భారత్ పై 100% సుంకం